

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī
vedāntācāryavaryo me sannidhattāṃ sadā hṛdi ॥

en es śaṭhakopācārya kṛtaṃ
॥ *śrī śaurirājabhujañgam* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī śaurirājabhujaṅgam ॥

prasannāmbujākṣaṃ lasatkeśapāśaṃ
sphuṭattuṅganāsaṃ sphuranmandahāsaṃ |
prayogāttacakraṃ saśaṅkhābhirāmaṃ
paraṃ padmanābhaṃ bhaje śaurirājam ॥ 1 ॥

sphuraccārupuṅdraṃ lasadyajñasūtraṃ
calatpītacelaṃ taṭittulyavegam |
kvaṇannūpurādhyā bhramaṇpādapadmaṃ
subhūṣojjvalāṅgaṃ bhaje śaurirājam ॥ 2 ॥

ghumaccārugandhaṃ jvaladvīparāśiṃ
nadadvedaghoṣaṃ ḍamadvādyanādam |
lasaccāruveṣaṃ milatsādhusaṅghaṃ
namadbhaktavargaṃ bhaje śaurirājam ॥ 3 ॥

patiṃ padmajāyāḥ kṣamākāntamīdyam
gatiṃ sajjanānāṃ garutmatsupūjyam |
namadbhaktapālaṃ narottaṃ samādyam
bhavāmbhodhipotaṃ bhaje śaurirājam ॥ 4 ॥

śubhe nityavāpītaṭe kṛṣṇapuryāṃ
sudhāsindhukanyāyutaṃ padminīśam |
cidānandamūrtiṃ ciraṇḍīmanojñaṃ
satāṃ bandhumīśaṃ bhaje śaurirājam ॥ 5 ॥

mudā māghamāse mahābdhessutīrthaṃ
vihāraṃ bhajantaṃ sudāśaśca pūjyam |
manohāriveṣān dadhantaṃ lasantaṃ
sadānandapūrṇaṃ bhaje śaurirājam ॥ 6 ॥

paravyūhabhedaiḥ dvipaṅcāvatāraiḥ
tathānyaiḥ svarūpaiḥ samarcāṃ bhajantaṃ |
vasante hr̥dābje satāṃ yogivaryaiḥ
sadā dhyāyamānaṃ bhaje śaurirājam ॥ 7 ॥

khageśaṃ bhujāṅgaṃ turaṅgaṃ plavaṅgaṃ
mṛgendraṃ sumañcaṃ vimānaṃ rathaṃ ca |
alaṅkārabhedaiḥ samāruhya prītyā
svapuryāṃ carantaṃ bhaje śaurirājam || 8 ||

taraṅde pradīpte priyābhiḥ sametya
taṭāke suramyē plutim̐ sambhajantam |
sudolādhirūḍhaṃ svalaṅkāraveśaiḥ
manohāriṇaṃ taṃ bhaje śaurirājam || 9 ||

pure saudharamye vane kṛṣṇanāmnī
dayāpūrṇamūrtim̐ sadā sundarāṅgam |
priyāśliṣṭagātraṃ pṛthāputramitram̐
parabrahmarūpaṃ bhaje śaurirājam || 10 ||

bhujāṅgaprayātena vṛttena bhaktyā
śaṭhārātināmnā kṛtaṃ stotrametat |
rathāṅga prayoge prasiddhaṃ praṇamya
vibhuṃ śaurirājaṃ sukhaṃ santanotu || 11 ||

|| iti śrī śaurirājabhujāṅgaṃ samāptam ||